

# गिरिडीह : उत्पाद विभाग की छापेमारी, 25 लाख की नकली शराब जब्त

@Newswing Send an email 21/06/2021



**Giridih :** ताराटांड थाना क्षेत्र के बूटबरिया गांव में छापेमारी कर गिरिडीह उत्पाद विभाग ने करीब 25 लाख का नकली शराब की सवा सौ पेटी को जब्त किया है. छापेमारी में बड़े पैमाने पर नकली शराब बनाने का सामान भी बरामद किया गया.

गुप्त सूचना पर हुए छापेमारी में उत्पाद अधीक्षक सुधीर कुमार के साथ ताराटांड थाना प्रभारी दशरथ जामुदा भी पुलिस जवानों के साथ मौजूद रहे. उत्पाद विभाग और पुलिस ने जिस गांव में छापेमारी की वह आदिवासी बहुल गांव है. जिस घर में छापेमारी की गयी वह घर कालेशवर सोरेन का बताया जा रहा है.

छापेमारी की यह कार्रवाई दोपहर तीन बजे से शुरू हुई थी. फिलहाल यह स्पष्ट नहीं हुआ कि कालेशवर सोरेन नकली शराब का कारोबार किसके साथ मिलकर किया करता था.

उत्पाद विभाग पूरे मामले की जांच में जुटा हुआ है. आरोपी कालेशवर सोरेन घर से फरार बताया जा रहा है. जानकारी के अनुसार घर में उसके साथ उसकी पत्नी भी रहती थी. लेकिन छापेमारी की भनक लगते ही पति-पत्नी भागने में सफल रहे.

पुलिस सूत्रों की मानें तो कालेशवर सोरेन अपने घर पर ही नकली शराब तैयार कर बिहार के जमुई समेत कई जिलों में आपूर्ति करवाता था.

विभाग ने सवा सौ पेटी तैयार नकली शराब जब्त की है. जो अलग-अलग कंपनियों की बताई जा रही है. इसमें रॉयल स्टेग, इम्पीरियल ब्लू, ब्लैंडर स्पैराईड समेत अन्य कंपनियों के शराब शामिल हैं.

जबकि आरोपी के घर पर स्पिट, केरोमिल समेत नकली शराब बनाने के कई और सामान बरामद किए गए हैं.

Source: <https://newswing.com/giridih-excise-department-raided-25-lakh-spurious-liquor-seized/265518/>

